



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2326/31 – 2023 අප්‍රේල් මස 04 වැනි අඟහරුවාදා – 2023.04.04

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

රජයේ නිවේදන

අධිකරණ සේවා කොමිෂන් සභාව

අධිකරණ සේවා කොමිෂන් සභා රීති සංශෝධනය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ 1978 දෙසැම්බර් මස 08 වැනි දිනැති අංක 14 දරන ගැසට් පත්‍රයේ ආණ්ඩුවේ නිවේදන යටතේ පළ කර ඇති අධිකරණ සේවා කොමිෂන් සභා රීතිවලට අදාළ II වන කොටසේ ඇති "අධිකරණ නිලධාරීන්ගේ පත්වීම්, උසස්වීම් සහ මාරුවීම්" යටතේ 06 වන ඡේදයේ සඳහන් කර ඇති සුදුසුකම් ඉවත් කොට, ශ්‍රී ලංකා ප්‍රජාතාන්ත්‍රික සමාජවාදී ජනරජයේ 2017 ජූනි මස 23 වැනි දිනැති අංක 2024/45 දරන අතිවිශේෂ ගැසට් පත්‍රයේ රජයේ නිවේදන යටතේ පළ කරන ලද සුදුසුකම්, අධිකරණ සේවා කොමිෂන් සභාවේ නියමය පරිදි ඉවත් කර, ඒ වෙනුවට පහත සුදුසුකම් අදාළ විය යුතු බවට මෙයින් නියම කරනු ලැබේ.

ශ්‍රී ලංකා අධිකරණ සේවයේ II පන්තියේ I ශ්‍රේණිය (මහේස්ත්‍රාත්) තනතුර :

සුදුසුකම් :-

අ. අවුරුදු දෙකකට නොඅඩු සේවා කාලයක් ඇති කම්කරු විනිශ්චය සභා සභාපතිවරයෙකු වීම,

හෝ

ආ. අවුරුදු හතරකට නොඅඩු කාලයක් ක්‍රියාකාරී වෘත්තියෙහි යෙදී සිටින හෝ යෙදී සිටි නීතිඥවරයෙකු වීම,

හෝ



ඇ. යම් අමාත්‍යාංශයක, ආණ්ඩුවේ දෙපාර්තමේන්තුවක, රාජ්‍ය සංස්ථාවක හෝ වෙනත් රජයේ ආයතනයක අවුරුදු හතරකට නොඅඩු කාලයක් නීති නිලධරයකු/නීති පර්යේෂණ නිලධරයෙකු ලෙස සේවය කර ඇති නීතිඥවරයකු වීම,

හෝ

ඇ. යම් සමාගමක හෝ බැංකුවක හෝ ආයතනයක නීති නිලධරයකු ලෙස අවුරුදු හතරකට නොඅඩු කාලයක් සේවය කර ඇති සහ එම කාලය තුළ නිරතුරුවම අධිකරණය ඉදිරියේ පෙනී සිටි නීතිඥවරයෙකු වීම.

සැ.යු. : ඉහත (ආ.), (ඇ.) සහ (ඈ.) යන ඡේදයන් හි සඳහන් කර ඇති "අවුරුදු හතරකට නොඅඩු" සේවා කාලය/ක්‍රියාකාරී වෘත්තීය කාලය ගණනය කිරීමේදී, ඉහත (ආ.), (ඇ.) සහ (ඈ.) හි සඳහන් සේවා කාලයන්/ක්‍රියාකාරී වෘත්තීය කාලයන් හි සංකලනයන් ද සලකා බැලේ.

කම්කරු විනිශ්චයාධිකාර සභාපති II ශ්‍රේණිය තනතුර :

සුදුසුකම් :-

අ. අවුරුදු හතරකට නොඅඩු කාලයක් ක්‍රියාකාරී වෘත්තියෙහි යෙදී සිටින හෝ යෙදී සිටි නීතිඥවරයෙකු වීම,

හෝ

ආ. යම් අමාත්‍යාංශයක, ආණ්ඩුවේ දෙපාර්තමේන්තුවක, රාජ්‍ය සංස්ථාවක හෝ වෙනත් රජයේ ආයතනයක අවුරුදු හතරකට නොඅඩු කාලයක් නීති නිලධරයකු/නීති පර්යේෂණ නිලධරයකු ලෙස සේවය කර ඇති නීතිඥවරයකු වීම,

හෝ

ඇ. යම් සමාගමක හෝ බැංකුවක හෝ ආයතනයක නීති නිලධරයකු ලෙස අවුරුදු හතරකට නොඅඩු කාලයක් සේවය කර ඇති සහ එම කාලය තුළ නිරතුරුවම අධිකරණය ඉදිරියේ පෙනී සිටි නීතිඥවරයකු වීම.

සැ.යු. : ඉහත (අ), (ආ.) සහ (ඇ.) යන ඡේදයන් හි සඳහන් කර ඇති "අවුරුදු හතරකට නොඅඩු" සේවා කාලය/ක්‍රියාකාරී වෘත්තීය කාලය ගණනය කිරීමේදී, ඉහත (අ), (ආ.) සහ (ඇ.) හි සඳහන් සේවා කාලයන්/ක්‍රියාකාරී වෘත්තීය කාලයන් හි සංකලනයන් ද සලකා බැලේ.

අධිකරණ සේවා කොමිෂන් සභාවේ අණ පරිදි,

එච්. සංජීව සෝමරත්න,

ලේකම්,

අධිකරණ සේවා කොමිෂන් සභාව.

2023 මාර්තු මස 30 වැනි දින,

කොළඹ 12,

අධිකරණ සේවා කොමිෂන් සභා ලේකම් කාර්යාලයේ දී ය.

EOG 03-0399